

Врз основа на член 20 став 3 од Законот за здравјето на растенијата („Службен весник на Република Македонија“ бр. 29/05, 81/08, 20/09 и 57/10) министерот за земјоделство, шумарство и водостопанство, донесе

ПРАВИЛНИК

за формата, содржината и начинот на водење на Регистарот на производители, преработувачи, увозници и дистрибутери на растенија, растителни производи и други објекти и предмети (*)

Член 1

Со овој правилник се пропишува формата, содржината и начинот на водење на Регистарот на производители, преработувачи, увозници и дистрибутери на растенија, растителни производи и други објекти и предмети.

(*) Со овој правилник се врши усогласување со одредбите на Директивата на Советот бр.2000/29/ЕЗ од 8 мај 2000 за заштитните мерки против воведување во Заедницата на организми штетни за растенијата или растителните производи и против нивното ширење во Заедницата, број 32000L0029; изменета и дополнета со Директивата на Комисијата бр.2001/33/ЕЗ на 8 Мај 2001 година, број 32001L0033; изменета и дополнета со Директивата бр.2002/28/ЕЗ од 19 март 2002 година, број 32002L0028; изменета и дополнета со Директивата на Комисијата бр.2002/36/ЕЗ на 29 април 2002 година, број 32002L0036; изменета и дополнета со Директивата на Советот бр.2002/89/ЕЗ од 28 ноември 2002 година, број 32002L0089; изменета и дополнета со Директивата бр.2003/22/ЕЗ од 24 март 2003 година, број 32003L0022; изменета и дополнета со Регулативата на Советот (ЕЗ) бр.806/2003 од 14 април 2003 година, број 32003R0806; изменета и дополнета со Директивата на Комисијата бр.2003/47/ЕЗ на 4 јуни 2003 година, број 32003L0047; изменета и дополнета со Директивата на Комисијата бр.2003/116/ЕЗ од 4 декември 2003 година, број 32003L0116; изменета и дополнета со Директивата бр.2004/31/ЕЗ од 17 март 2004 година, број 32004L0031; изменета и дополнета со Директивата бр.2004/70/ЕЗ од 28 април 2004 година, број 32004L0070; изменета и дополнета со Директивата на Комисијата бр.2004/102/ЕЗ на 5 октомври 2004 година, број 32004L0102; изменета и дополнета со Директивата на Советот бр. 2005/15/ЕЗ од 28 февруари 2005 година, број 32005L0015; изменета и дополнета со Директивата на Комисијата бр.2005/16/ЕЗ на 2 март 2005 година, број 32005L0016; изменета и дополнета со Директивата на Комисијата бр.2005/77/ЕЗ од 11 ноември 2005 година, број 32005L0077; изменета и дополнета со Директивата на Комисијата бр.2006/14/ЕЗ од 6 февруари 2006 година, број 32006L0014; изменета и дополнета со Директивата на Комисијата бр.2006/35/ЕЗ од 24 март 2006 година, број 32006L0035; изменета и дополнета со Директивата на Комисијата бр. 2007/41/ЕЗ од 28 јуни 2007 година, број 32007L0041; изменета и дополнета со Директивата на Комисијата бр. 2008/64/ЕЗ од 27 јуни 2008 година, број 32008L0064; изменета и дополнета со Директивата на Комисијата бр.2008/109/ЕЗ од 28 ноември 2008 година, број 32008L0109; изменета и дополнета со Директивата на Комисијата бр. 2009/7/ЕЗ на 10 февруари 2009 година, број 32009L0007; изменета и дополнета со Директивата на Комисијата бр.2009/118/ЕЗ на 9 септември 2009 година, број 32009L0118; изменета и дополнета со Директивата на Советот бр.2009/143/ЕЗ од 26 ноември 2009 година, број 32009L0143; изменета и дополнета со Директивата на Комисијата бр.2010/1/ЕУ од 8 јануари 2010 година, број 32010L0001; Директивата на Комисијата бр.1992/90/ЕЗ од 3 ноември 1992 година за утврдување на обврските кои се однесуваат на производителите или увозниците на растенија, растителни производи и други објекти и за утврдување на деталите за нивна регистрација, број 31992L0090; Директивата на Комисијата бр.1993/50/ЕЗ од 24 јуни 1993 година за определување на одредени растенија кои не се во Анекс V дел А од Директивата на Советот бр.77/93/ЕЗ, чии производители или складишта, дистрибутивни центри во производните зони на вакви растенија, треба да бидат внесени во службен регистар, број 31993L0050.

Член 2

Регистарот на производители, преработувачи, увозници и дистрибутери на растенија, растителни производи и други објекти и предмети (во натамошниот текст: Регистар) се води во форма на книга со тврди корици во зелена боја, на евиденциски листови во бела боја со А3 формат кои се нумерирани и меѓусобно поврзани.

Член 3

(1) На предната страна на корицата на книгата со златна боја е втиснат грбот на Република Македонија, а под него се впишани зборовите: „Република Македонија“; „Министерство за земјоделство, шумарство и водостопанство“; „Фитосанитарна управа“; „Регистар на производители, преработувачи, увозници и дистрибутери на растенија, растителни производи и други објекти и предмети“.

(2) Евиденциските листови ги содржат следните податоци:

- 1) реден број на запишување;
- 2) единствен регистарски број (шестоцифрен) на производители, преработувачи, увозници и дистрибутери (во натамошниот текст: сопственик) кој се користи за идентификација;
- 3) име, презиме и адреса на сопственикот на растенија или назив и седиште на трговското друштво;
- 4) статус на сопственикот (правна и организациска форма);
 - број од Централен регистар на трговското друштво и даночен број;
- 5) матичен идентификациски број кој се однесува на секое место на производство (МИБ), при што место на производство е:
 - земјоделско или шумско стопанство на кое Министерството за земјоделство, шумарство и водостопанство му доделува идентификациски број на земјоделското или шумско стопанство (ЗМС - МИБ) во согласност со прописите кои ги уредува единствениот регистар на земјоделски стопанства,
 - производна единица од земјоделско или шумско стопанство со доделен (ФИТО - МИБ) идентификациски број, или
 - други локации каде сопствениците како правни или физички лица, внесени во регистарот вршат активности и им бил доделен ФИТО - МИБ идентификациски број.

Место на производство може да има повеќе одвоени единици на производство, а единица на производство е затворен имот или група на земјишта што претставува посебна производна целина.

Ако земјоделското стопанство пријави дејност како кооперант, таквото стопанство во Регистарот се запишува како производна поединица во состав на кооперациското место на производство.

6) Катастарска општина на местото на производство, место викано и број на катастарска парцела;

7) Вид на дејност кои ги врши сопственикот, и тоа:

- производство, преработка, складирање и дистрибуција на растенија, растителни производи и други објекти и предмети од Листа V дел А секција 1 и 2 наменети за движење;
- увоз на растенија, растителни производи и други објекти и предмети од Листа V дел Б секција 1 и 2;

Производство, продажба или собирање во складиште во областа на производство со намена за дистрибуција на:

- кртоли на компир за продажба *Solanum tuberosum L* и
- плодови од растенијата од родовите *Citrus L*; *Fortunnella Swingle*; *Poncirus Raf* и нивни хибриди,

- производство и продажба на растенија *Rhododendron spp.* (освен *Rhododendron simsii* Planch), *Viburnum spp.*, *Camellia spp.* и *Castanea Mill.*,

- сите производители на семенски компир и за растенијата за садење од родовите: *Citrus L.*, *Fortunella Swingle*, *Poncirus Raf.* и нивни хибриди, *Amelanchier Med.*, *Chaenomeles Lindl*, *Cotonaester Ehrh*; *Crataegus L*; *Cydonia Mill*; *Eriobotrya Lindl* ; *Humulus L*; *Malus Mill*; *Mespilus L*; *Photinia davidiana* (Dcne.), *Prunus L*; *Pyracantha Roem*; *Pyrus L*; *Sorbus L*; *Stranvarsia Lindl*; и *Vitis L.*;

8) земјоделско земјиште кое се користи по парцели и вид на користење (статус на земјоделско земјиште сопственик или под наем);

9) евиденциски број на лицето одговорно за здравјето на растенијата; и

10) лицето одговорно за здравјето на растенијата име и презиме или назив на фирмата.

(3) Содржината на Регистарот е даден во Прилог кој е составен дел на овој правилник.

Член 4

(1) Регистарот се води во пишана и електронска форма.

(2) Во евиденциските листови од Регистарот се внесуваат податоците од член 3 став (2) на овој правилник, како и сите промени кои ќе настанат по извршеното запишување.

Член 5

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 17-63/7
30 август 2010 год.
Скопје

Министер за земјоделство,
шумарство и водостопанство,с.р
Љупчо Димовски



РЕПУБЛИКА МАКЕДОНИЈА
МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО
ФИТОСАНИТАРНА УПРАВА

РЕГИСТАР

**на производители, преработувачи, увозници и дистрибутери на
растенија, растителни производи и други објекти и предмети**

